
It-Tmienja u Għoxrin Hadd taż-Żmien ta' Matul is-Sena

Qari I

Nagħman raġa' lura għand il-bniedem ta' Alla u stqarr lill-Mulej.

2 Slat 5, 14-17

Qari mit-Tieni Ktieb tas-Slaten

F'dak iż-żmien, Nagħman, il-kmandant tal-eżerċitu tas-Sultan ta' Aram, ¹⁴nizel fil-Ġordan, u għodos seba' darbiet, bħalma qallu Elizew, il-bniedem ta' Alla, u gismu raġa' sarlu qisu l-ġisem ta' tfajjel żagħżuġ, u ndaf mil-lebbra tiegħu.

¹⁵U raġa' lura għand Elizew, il-bniedem ta' Alla, hu u kull min kellu miegħu; daħal, waqaf quddiemu u qallu: «Ara, issa naf, iva, li ma hemmx Alla ieħor fid-dinja kollha, ħlief f'Israël. Ilqa', nitlobok, dan ir-rigal mingħand il-qaddej tiegħek.» ¹⁶U qallu Elizew: «Daqs kemm hu ħaj il-Mulej li lili naqdi, jien ma nieħu xejn.» U ma ħadhulux, għad li l-ieħor issikkah ħafna.

¹⁷Għalhekk Nagħman qallu: «La ma trid, nitlobok li tingħata lill-qaddej tiegħek tagħbija ta' żewġ bġhula ħamrija; għax il-qaddej tiegħek mhuwiex se jagħmel iżjed saġrificċji tal-ħruq u offerti lil allat oħra, jekk mhux lill-Mulej.»

Il-Kelma tal-Mulej

R. Irroddu ħajr lil Alla

Salm Responsorjali

Salm 97 (98), 1.2-3ab.3cd-4

R/ (ara 2b): Il-Mulej għarraf is-salvazzjoni lill-ġnus

¹Għannu lill-Mulej għanja ġdida,
għax għamel hwejjeġ tal-għageb.
Ġibitlu r-rebħa l-leminja tiegħu,
u d-driegħ imqaddes tiegħu. **R/.**

²Għarraf il-Mulej is-salvazzjoni tiegħu,
f'għajnejn il-ġnus wera l-ġustizzja tiegħu.

³Ftakar fit-tjieba u l-fedeltà tiegħu
mal-poplu ta' Izrael. **R/.**

L-art kollha, minn tarf għall-ieħor,
rat is-salvazzjoni ta' Alla tagħna.

⁴Għajtu bil-ferħ lill-Mulej fl-art kollha,
infexxu fil-hena, ifirħu u għannu! **R/.**

Qari II

Jekk insofru bis-sabar, għad insaltnu ma' Kristu.

2 Tim 2, 8-13

Qari mit-Tieni Ittra ta' San Pawl Appostlu lil Timotju

Għaziż, ⁸ftakar f'Ġesù Kristu,
li qam mill-imwiet,
li hu min-nisel ta' David,
skont l-Evangelju li habbart jien.

⁹Għalih jien qiegħed inbati
sa l-irbit tal-ktajjen bħallikieku għamilt xi delitt.

Imma l-kelma ta' Alla mhijiex marbuta!

¹⁰Għalhekk kollox nieħu bis-sabar għall-imħabba ta' dawk li Alla
għazel, biex huma wkoll jiksbu s-salvazzjoni, li hi ta' glorja għal
dejjem fi Kristu Ġesù.

¹¹Din hi kelma ta' min joqgħod fuqha:
Jekk aħna mitna miegħu, għad ngħixu miegħu wkoll;

¹²jekk insofru bis-sabar, għad insaltnu miegħu wkoll;
jekk niċħduh, jiċhadna hu wkoll;

¹³jekk nonqsu mill-kelma li tajna, hu jibqa' jzomm kelmtu;
għax hu ma jistax iqarraq bih innifsu.

Il-Kelma tal-Mulej

R/. Irroddu ħajr lil Alla

Akklamazzjoni qabel l-Evangelju

1 Tess 5, 18

Hallelujah. **R/** Hallelujah

Iżżu ħajr lil Alla f'kollox.

Dan hu li jrid Alla mingħandkom fi Kristu Ġesù.

R/ Hallelujah

Evangelju

Ma kien hemm hadd minnhom li raġa' lura biex jagħti glorja lil Alla ħlief dan il-barrani.

Lq 17, 11-19

Qari mill-Evangelju skont San Luqa

¹¹Ġara li huwa u sejjer lejn Ġerusalem, Ġesù għadda minn bejn is-Samarija u l-Galilija.

¹²Kif kien dieġel f'raġal, iltaqgħu miegħu għaxart irġiel morda bil-lebbra. Waqfu 'l bogħod minnu, ¹³għollew leġinhom u qalulu: «Ġesù, mgħallem, ikollok ħniena minna!» ¹⁴Kif rahom, qalilhom: «Morru uru rwieħkom lill-qassisin.» U ġara li, huma u sejrjn, fiequ mill-marda tagħhom.

¹⁵Wieġed minnhom, kif ra ruħu mfejjaq, raġa' lura jgħajjat u jfaħħar lil Alla, ¹⁶inxteġet wiċċu fl-art f'riglejn Ġesù u raddlu ħajr. Issa dan kien Samaritan. ¹⁷U Ġesù qabad u qal: «Mhux l-għaxra fiequ mil-lebbra? Fejn huma d-disgħa l-oħra? ¹⁸Ma kien hemm hadd minnhom li raġa' lura biex jagħti glorja lil Alla ħlief dan il-barrani?»

¹⁹Imbagħad qallu: «Qum, mur; il-fidi tiegħek salvatek.»

Il-Kelma tal-Mulej

R/ Tifhir lilek Kristu